

பிரலாப் பாரதி
அகில இந்திய வானொலி, சென்னை
13 07 2024 6 30
சனிக்கிழமை மாலை

தலைப்புச் செய்திகள் -

1. மீனவர்களின் வாழ்க்கை தரத்தை மேம்படுத்துவதற்கான திட்டங்களை மத்திய அரசு செயல்படுத்தி வருவதாக மத்திய அமைச்சர் திரு ராஜீவ் ரஞ்ஜன் சிங் தெரிவித்துள்ளார்.
2. தமிழகத்தில் ஷெடியூல்டு வகுப்பினருக்கு எதிரான வன்கொடுமையை தடுக்க திமுக அரசு தவறிவிட்டதாக மத்திய இணை அமைச்சர் டாக்டர் எல் முருகன் கூறியுள்ளார்.
3. தமிழகத்தில் உள்ள அரசு உதவிபெறும் தொடக்கப் பள்ளிகளில் காலை உணவு திட்டத்தை முதலமைச்சர் திரு மு க ஸ்டாலின் நாளை மறுநாள் தொடங்கி வைக்கிறார்.
4. விழுப்புரம் மாவட்டம் விக்கிரவாண்டி சட்டப்பேரவைத் தொகுதி இடைத்தேர்தலில் திமுக வேட்பாளர் திரு அன்னியூர் சிவா வெற்றிபெற்றுள்ளார்.
5. ஜிம்பாபவே அணிக்கு எதிரான டுவெண்டி - டுவெண்டி கிரிக்கெட் போட்டியில் இந்தியா வெற்றிபெற -----
ரன் என்ற இலக்கு நிர்ணயிக்கப்பட்டுள்ளது.

இனி விரிவான செய்திகள் ---

||<<<>>>||

மீனவர்களின் வாழ்வாதாரத்தை பாதுகாக்கவும், மீன்வளம் சார்ந்த தொழில்களை ஊக்கப்படுத்தவும் மத்திய அரசு பல திட்டங்களை செயல்படுத்தி வருவதாக மத்திய மீன்வளத்துறை அமைச்சர் திரு ராஜீவ் ரஞ்ஜன் சிங் தெரிவித்துள்ளார்.

இன்று ராமேஸ்வரத்தில் அருள்மிகு ராமநாத சுவாமி திருக்கோவிலில் சுவாமி தரிசனம் செய்த பின், மீனவர்கள் சங்க பிரதிநிதிகள் அளித்த கோரிக்கை மனுக்களை பெற்றுக் கொண்டார்.

இலங்கை வசம் உள்ள மீன்பிடி படகுகளையும், தற்போது சிறையில் உள்ள மீனவர்களை விடுதலை செய்யவும் உரிய நடவடிக்கை எடுக்கப்படும் என்று அவர் தெரிவித்தார்.

||<<<>>>||

ஷெடியூல்டு வகுப்பு மக்களுக்கு எதிரான வன்கொடுமையை தடுக்க தமிழகத்தில் ஆளும் திமுக அரசு தவறிவிட்டதாக மத்திய தகவல் ஒலிபரப்புத்துறை இணை அமைச்சர் திரு எல் முருகன் கூறியுள்ளார்.

அவர் இன்று வெளியிட்டுள்ள செய்திக்குறிப்பில், கள்ளக்குறிச்சியில் ஏற்பட்ட கள்ளச்சாராய மரணத்தில் உயிரிழந்தவர்களில் பாதிக்கும் மேற்பட்டோர் ஷெடியூல்டு வகுப்பை சேர்ந்தவர்கள் என்று கூறியுள்ளார்.

இந்த சம்பவம் தேசிய அளவில் பெரும் அதிர்ச்சியை ஏற்படுத்தி உள்ள நிலையில், பகுஜன் சமாஜ் கட்சியின் மாநில தலைவர் ஆம்ஸ்ட்ராங் படுகொலை தமிழகத்தில் சட்டம் ஒழுங்கு முழுவதும் சீர்கெட்டுள்ளதை வெளிப்படுத்தி உள்ளதாகவும் கூறியுள்ளார்.

தமிழகத்தில் ஷெடியூல்டு வகுப்பினருக்கான அங்கீகாரமும் உரிமைகளும் தொடர்ந்து மறுக்கப்படுவதாக கூறி, சில சம்பவங்களை அவர் சுட்டிக்காட்டியுள்ளார்.

கடந்த மூன்று ஆண்டுகளில் ஊடகங்களில் வந்த செய்திகளையும் அவர் குறிப்பிட்டுள்ளார்.

ஷெடியூல்டு வகுப்பு மக்களுக்கு அடிப்படை வாழ்வுரிமையை வழங்குவது அரசின் அடிப்படை கடமை என்றும், இதனை மாநிலத்தில் ஆளும் திமுக அரசு செய்யாமல் இருப்பது கேள்விக்குறியாக உள்ளது என்றும் திரு எல் முருகன் அந்த செய்திக்குறிப்பில் தெரிவித்துள்ளார்.

||<<<>>>||

தமிழகத்தில் உள்ள அரசு உதவிபெறும் தொடக்கப் பள்ளிகளில் காலை உணவு திட்டத்தை முதலமைச்சர் திரு மு க ஸ்டாலின் நாளை மறுநாள் தொடங்கி வைக்கிறார்.

இது தொடர்பாக மாநில அரசு இன்று வெளியிட்டுள்ள செய்திக்குறிப்பில், கல்வி வளர்ச்சி நாளாக கொண்டாடப்பட்டு வரும் காமராஜர் பிறந்த நாளான இம்மாதம் 15-ஆம் தேதி அரசு உதவிபெறும் பள்ளிகளில் ஒன்று முதல் ஐந்தாம் வகுப்பு வரை பயிலும் மாணவர்களுக்கும் விரிவுபடுத்தப்பட்ட காலை உணவு திட்டம் தொடங்குவதாக அறிவிக்கப்பட்டுள்ளது.

திருவள்ளூர் மாவட்டம் கீழ்ச்சேரி கிராமத்தில் உள்ள புனித அன்னாள் அரசு உதவி பெறும் தொடக்கப் பள்ளியில் திரு மு க ஸ்டாலின் காலை உணவுத் திட்டத்தை தொடங்கி வைக்கிறார்.

இதன்மூலம் மூவாயிரத்து தொள்ளாயிரத்து 95 அரசு உதவிபெறும் பள்ளிகளில் பயிலும் இரண்டு லட்சத்திற்கும் மேற்பட்ட குழந்தைகள் பயன்பெறுவார்கள் என்றும் அந்த செய்திக்குறிப்பில் தெரிவிக்கப்பட்டுள்ளது.

||<<<>>>||

தமிழகத்தில் பத்தாயிரம் புதிய கால்நடை பண்ணைகள் அமைப்பதற்கு விவசாயிகள் மற்றும் இளைஞர்களுக்கு கடனுதவி வழங்குவதற்கான நடவடிக்கைகள் மேற்கொள்ளப்பட்டுள்ளதாக மாநில பால்வளத்துறை அமைச்சர் திரு மனோ தங்கராஜ் தெரிவித்துள்ளார்.

மதுரையில் ஆவின் நிறுவனத்தின் செயல்பாடுகள் குறித்து ஆய்வு செய்தபின் செய்தியாளர்களிடம் பேசிய அவர், கடந்த ஓராண்டில் மதுரை மாவட்டத்தில் மட்டும் 90 கோடி ரூபாய் கால்நடை வளர்ப்பு மற்றும் பராமரிப்புக் கடன் வழங்கப்பட்டதாகக் கூறினார்.

(சவுண்ட்ஸ்டட் - மனோ தங்கராஜ்) -45- செகண்ட்

||<<<>>>||

விழுப்புரம் மாவட்டம் விக்கிரவாண்டி சட்டப்பேரவைத் தொகுதி இடைத்தேர்தலில் திமுக வேட்பாளர் திரு அன்னியூர் சிவா வெற்றிபெற்றுள்ளார்.

அவர் தமக்கு அடுத்தபடியாக வந்த பாமக வேட்பாளர் திரு சி அன்புமணியை விட 67 ஆயிரத்து 169 வாக்குகள் கூடுதலாகப் பெற்று வெற்றிபெற்றார்.

திமுக வேட்பாளர் திரு அன்னியூர் சிவா பெற்ற வாக்குகள் ஒரு லட்சத்து 23 ஆயிரத்து 195.

பாமக வேட்பாளர் திரு சி அன்புமணி பெற்ற வாக்குகள் 56 ஆயிரத்து 26

நாம் தமிழர் கட்சி வேட்பாளர் டாக்டர் அபிநயா பத்தாயிரத்து 130 வாக்குகள் பெற்றுள்ளார்.

திமுக சட்டமன்ற உறுப்பினர் புகழேந்தி காலமானதை அடுத்து இந்த தொகுதியில் இடைத்தேர்தல் நடைபெற்றது.

விக்கிரவாண்டி தொகுதியில் திமுக வெற்றிபெற வாக்களித்த தொகுதி மக்களுக்கு நன்றி தெரிவித்துக் கொள்வதாக முதலமைச்சர் திரு மு க ஸ்டாலின் தெரிவித்துள்ளார்.

இந்த வெற்றி தங்களுக்கு உற்சாகத்தையும் எழுச்சியையும் ஏற்படுத்தி உள்ளதாக அவர் அறிக்கை ஒன்றில் கூறியுள்ளார்.

விக்கிரவாண்டி இடைத்தேர்தலில் மக்கள் அளித்த தீர்ப்பை தலைவணங்கி ஏற்றுக் கொள்வதாக பாமக நிறுவனர் மருத்துவர் ச ராமதாசு கூறியுள்ளார்.

இது தொடர்பாக அவர் இன்று வெளியிட்டுள்ள அறிக்கையில், இந்த இடைத்தேர்தலில் பாமக வேட்பாளரை ஆதரித்து பிரச்சாரம் மேற்கொண்ட கூட்டணிக் கட்சித் தலைவர்களுக்கும், களப்பணி ஆற்றிய அனைத்து நிலை நிர்வாகிகளுக்கும் நன்றியை தெரிவித்துக் கொள்வதாகக் கூறியுள்ளார்.

||<<<>>>||

தமிழகத்தில் பருவமழை தொடங்கும் முன் மழைநீர் வடிகால் பணிகளை விரைந்து முடிப்பதற்கான நடவடிக்கைகளை அரசு மேற்கொண்டு வருவதாக மாநில அரசின் தலைமைச் செயலாளர் திரு சிவதாஸ் மீனா தெரிவித்துள்ளார்.,

சென்னை மணப்பாக்கம் அருகில் உள்ள அடையாறில் நடைபெற்று வரும் மழைநீர் வடிகால் பணிகளை பார்வையிட்டப்பின் செய்தியாளர்களிடம் அவர் பேசினார்.

(சவுண்ட்ஸ்டட் - சிவதாஸ் மீனா) --58---- செகண்ட்

||<<<>>>||

சுதந்திரப் போராட்டத்தில் ஈடுபட்ட தமிழகத்தைச் சேர்ந்த வீரர்களின் தியாகத்தையும் பங்களிப்பையும் போற்றும் வகையில் சென்னை மெரினா கடற்கரை எதிரில் உள்ள ஹுமாயூன் கட்டிடத்தில் சுதந்திரதின அருங்காட்சியகம் அமைக்கப்பட உள்ளதாக சென்னை மாவட்ட ஆட்சியர் திருமதி ரஷ்மி சித்தார்த் ஜகடே தெரிவித்துள்ளார்.

80 ஆயிரம் சதுர அடி பரப்பளவில் அமையவுள்ள இந்த அருங்காட்சியகத்தில் பொதுமக்கள் தங்களிடம் உள்ள சுதந்திரப் போராட்டம் தொடர்பான அரும் பொருட்களை நன்கொடையாக வழங்குமாறு அவர் கேட்டுக் கொண்டுள்ளார்.

சுதந்திரப் போராட்டம் குறித்த பழங்கால ஆவணங்கள், கையெழுத்து பிரதிகள், ஜெயில் வில்லைகள், ராட்டைகள், பட்டயங்கள், ஐ என் ஏ சீருடைகள் போன்றவற்றை அளிக்கலாம் என்று தெரிவித்துள்ளார்.

இவ்வாறு வழங்கப்படும் பொருட்களுக்கு அருங்காட்சியகத்தில் ஒப்புக்கை கடிதமும், பாராட்டு சான்றிதழும் வழங்கப்படும் என்றும் சென்னை மாவட்ட ஆட்சியர் செய்திக்குறிப்பு ஒன்றில் தெரிவித்துள்ளார்.

||<<<>>>||

ராணிப்பேட்டை மாவட்டத்தில் ஊரக வளர்ச்சித்துறை சார்பில் நடைபெற்று வரும் வளர்ச்சிப் பணிகள் குறித்து ஆட்சியர் திருமதி வளர்மதி இன்று ஆய்வு செய்தார்.

||<<<>>>||

உச்சநீதிமன்ற உத்தரவின்படி தமிழகத்திற்கு உரிய காவிரி நீரை கர்நாடக அரசிடமிருந்து பெற்றுத்தர வலியுறுத்தி தஞ்சாவூர் மாவட்ட விவசாயிகள் இன்று ஆட்சியர் அலுவலகம் இன்று ஆர்ப்பாட்டத்தில் ஈடுபட்டனர்.

||<<<>>>||

மதுரை அருள்மிகு கள்ளழகர் திருக்கோவில் ஆடிப் பெருந்திருவிழா இன்று கொடியேற்றத்துடன் தொடங்கியது.

||<<<>>>||

சிவகங்கை மாவட்டம் தேவக்கோட்டை பகுதியில் தஞ்சாவூர் மாவட்டத்தைச் சேர்ந்த கொத்தடிமை தொழிலாளர்கள் மீட்கப்பட்டுள்ளதாக ஆட்சியர் திருமதி ஆஷா அஜித் தெரிவித்துள்ளார்.

||<<<>>>||

மேற்கு தொடர்ச்சி மலைப்பகுதிகளில் பெய்து வரும் மழை காரணமாக நெல்லை மாவட்டத்தில் உள்ள அணைகளின் நீர்மட்டம் உயர்ந்து வருகிறது.

||<<<>>>||

ஜிம்பாப்வே அணிக்கு எதிரான டுவெண்டி - டுவெண்டி கிரிக்கெட் போட்டியில் இந்தியா வெற்றிபெற 153 ரன் எடுக்க வேண்டும் என்ற இலக்கு நிர்ணயிக்கப்பட்டுள்ளது.

ஹாரேயில் நடைபெற்று வரும் இப்போட்டியில் டாஸ் வென்ற இந்தியா முதலில் பந்து வீச்சை தேர்வு செய்தது.

இதையடுத்து முதலில் களமிறங்கிய ஜிம்பாப்வே நிர்ணயிக்கப்பட்ட 20 ஓவரில் ஏழு விக்ெட் இழப்புக்கு 152 ரன் எடுத்துள்ளது.

ஐந்து போட்டிகளை கொண்ட இந்த தொடரில் இந்தியா 2-1 என்ற ஆட்டக்கணக்கில் முன்னிலையில் உள்ளது.

{}<<<>>>{}

Brawo ஓபன் டென்னிஸ் போட்டியின் ஆடவர் இரட்டையர் பிரிவு இறுதி ஆட்டத்தில் இந்தியாவின் ஸ்ரீராம் பாலாஜி – **Ecuador**–ன் **Gonzalo Escobar** இணை, நெதர்லாந்தின் சான்டர் **Arends - Robin Haase** இணையிடம் தோல்வியடைந்தது.

{}<<<>>>{}

உலக **Legends** கிரிக்கெட் சாம்பியன் போட்டியில் இன்று நடைபெறவுள்ள இறுதியாட்டத்தில் இந்தியா – பாகிஸ்தானை எதிர்கொள்கிறது.
பெர்மிங்ஹாமில் இப்போட்டி இரவு மணி 9-30-க்கு தொடங்குகிறது.

End of News